

पुणे विद्यापीठातील पाली विभागाच्या विस्तार व
बळकटीकरण करण्यासाठी शिक्षकीय पदे
नव्याने निर्माण करण्यासाठी

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: पीयुपी २०१२/(१२६/१२)/विशि-१,
मंत्रालय विस्तार भवन,
मुंबई-४०००३२,
तारीख: ०१ जुलै, २०१३

वाचा -

१. पुणे विद्यापीठाचे क्र. एटी/मशा/१९४०, दि. ६.९.२०११ चे पत्र
२. संचालक, उच्च शिक्षण, महाराष्ट्र राज्य, पुणे यांचे क्र. युएनआय/पुणे विद्यापीठ पाली विभाग/४९/विशि-१/४२४८, दि. २७.९.२०११ चे पत्र
३. पुणे विद्यापीठाचे क्र. एटी/५२०/दि.१२/४/२०१२ चे पत्र
४. शासन निर्णय समक्रमांक, दिनांक ९ मे, २०१२

प्रस्तावना -

पुणे विद्यापीठातील पाली विभागाकडून पाली व बौद्ध अध्ययन व संशोधनाचे कार्य सुरु असून या विभागातर्फे या विषयाच्या अध्ययनात परिपूर्णता आणण्यासाठी तौलनिक भाषाशास्त्र, तौलनिक तत्वाज्ञान (भारतीय व पाश्चात्य), बौद्धकला, स्थापत्य व पुरातत्त्व बौद्ध संस्कृती व इतिहास या संबंधित विषयांचा समावेश अभ्यासक्रमात केलेला आहे.

२. या विभागात पदवीपूर्व, पदव्युत्तर व संशोधन या तीन स्तरावरील अनेक अभ्यासक्रम राबविले जात आहेत. तसेच पाली-मराठी शब्दकोश, पाली-संस्कृती तिबेट हा त्रैभाषिक शब्दकोश, समन्तपासदिका या ग्रंथाचा हिंदी अनुवाद, बर्मी सिंहाली व थाई लिपितील कच्चयननिर्देश, पदरूपसिद्धी व प्रयोगसिद्धी या पाली व्याकरण विषयक ग्रंथाचे देवनागरी लिप्यन्तरण इ. संशोधनपर प्रकल्प सुरु आहेत.

३. या विभागाचे अध्ययन व संशोधन विषयक कार्य विचारात घेता या विभागाचा विस्तार व बळकटीकरण करण्याची आवश्यकता आहे. त्यासाठी या विभागाकरिता प्राध्यापक-२, सहयोगी प्राध्यापक-४, सहायक प्राध्यापक-८, सहायक ग्रंथपाल-१, वरिष्ठ लिपिक-१, कनिष्ठ लिपिक-१, व ग्रंथपाल शिपाई-१ अशी एकूण -१८ पदे नव्याने निर्माण करण्यास उच्चस्तरीय सचिव समितीने दिनांक २४ एप्रिल, २०१२ च्या बैठकीत मान्यता दिलेली आहे. यापैकी सहायक प्राध्यापक-८, सहायक ग्रंथपाल-१, वरिष्ठ लिपिक-१, कनिष्ठ लिपिक-१, व ग्रंथपाल शिपाई-१ अशी एकूण १२ पदांच्या निमित्तीस संदर्भाधीन ४ येथील दिनांक ९ मे, २०१२ च्या शासन निर्णयान्वये मंजूरी देण्यात आलेली आहे. उर्वरित प्राध्यापक -२ व सहयोगी प्राध्यापक-४ अशा एकूण ६ पदांना मान्यता देण्याची बाब शासनाच्या विचाराधीन होती.

शासन निर्णय -

४. याद्वारे पुणे विद्यापीठातील पाली विभागासाठी खालील प्रमाणे शिक्षकीय पदे निर्माण करण्यास शासन मान्यता देण्यात येत आहे.

अ. क्र.	पदनाम	वेतनश्रेणी	एजीपी	मंजूर पद संख्या
१	प्राध्यापक	३७,४००-६७,०००	१०,०००	२
२	सहयोगी प्राध्यापक	३७,४००-६७,०००	९,०००	४
एकूण				६

५. वर नमूद ६ पदांसाठी येणा-या रु. ६०,४८,०००/- (रुपये साठ लक्ष अठेचाळीस हजार फक्त) एवढ्या आवर्ती खर्चास शासन मंजूरी देत आहे. पदांचा खर्च संदर्भात पुरक मागणीचा प्रस्ताव विहित वेळेत सादर करण्याची जबाबदारी संचालक, उच्च शिक्षण व पुणे विद्यापीठ यांची राहिल. सदर पदे शासनाने/विद्यापीठाने विहित केलेल्या नियमानुसार विहित कार्यपद्धतीचा अवलंब करून भरण्यात यावीत. तसेच यासाठी विहित पद्धतीने निधी उपलब्ध करून घेऊन खर्च करण्यात यावा.

६. यासाठी होणारा खर्च, “२२०२-सर्वसाधारण शिक्षण-०३-विद्यापीठीय व उच्च शिक्षण-१०२-विद्यापीठांना सहाय्य, (००)(०१) सर्वसाधारण शिक्षणासाठी विद्यापीठांना अनुदाने, ३५-सहायक अनुदान (२२०२ ०६८ ३)- मागणी क्र. डब्लू -२ ” या लेखाशिर्षाखालील मंजूर अनुदानातून भागविण्यात यावा.

७. हा शासन निर्णय वित्त विभागाच्या अनौपचारिक संदर्भ क्र. १४१/सेवा-९, दिनांक १८.४.२०१२ व १०६/विसु-१ दिनांक २०.४.२०१२ अन्वये त्यांच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७०२१२४१४९८३०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विकास तु. कदम)

कार्यासन अधिकारी, महाराष्ट्र शासन.

प्रत,

१. मा.राज्यपाल तथा कुलपती यांचे सचिव, राजभवन मलबार हिल, मुंबई,

२. मा. कुलगुरु, पुणे विद्यापीठ, पुणे

३. संचालक, उच्च शिक्षण, महाराष्ट्र राज्य, पुणे,
४. महालेखापाल (लेखा व अनुज्ञेयता)-१ महाराष्ट्र, मुंबई
५. विभागीय सहसंचालक, उच्च शिक्षण , पुणे विभाग, पुणे
६. कुलसचिव, पुणे विद्यापीठ, पुणे
७. जिल्हा कोषाधिकारी, पुणे
८. वित्त विभाग, सेवा- ९/ विसु-१, मंत्रालय, मुंबई , निवड नस्ती.(विशि-१)